

МАМАЭНТ

А Д Н А Д Н Ё У К А

Вільня, Нядзеля, 21-га верасня 1924 г.

Англія і беларускае пытаньне.

У апошнія часы англійскія палітыкі зва-рачаюць асаблівую ўвагу на *беларускае пы-таньне*.

Гэта ня значыць, што ў іх разам раз-гарэлася нейкая асаблівая любоў да беларуска-га народу, ці жаданьне яго ашчасьлівіць. Не: цікавасьць да беларусаў выяўляецца ў Англіі спэцыяльна ў сувязі з *польскім пытаньнем*.

Справа вось у чым.

Дзеля захаваньня і ўмацаваньня на маг-чыма даўжэйшы час міру ў Эўропе, так па-трэбнага ўсім вялікім дзяржавам, дзяржавы гэня—а перад усім Англія (як гэта зусім шчыра гаварыў на сэсіі Лігі Народаў Мак-Дональд)—стараюцца прымірыць найвялікшых дзяржаўных волатаў коштам малых дзяржаў, а перад усім—Польшчы. І ўжо зусім адкры-та гаворыцца аб патрэбе „паправіць“ абмыл-ку Лігі ў справе Горнага Сьлёнску, а такжа аб павароце тэрыторыяльнае сучаснасьці Нямеччыны дарогай змены пастановы Вер-сальскага Трактату аб так-званым Гданскім калідоры.

Але гэты рашучы крок, калі ён і будзе зьдзейсьнены, ня гледзячы на ўсе пратэсты Польшчы, можа ўхіліць пагрозу вайны *толь-кі на заходняй граніцы* Польскае Рэспублі-кі. Бо ж, паміма пагрозы з боку Нямеч-чыны, існуе яшчэ другая пагроза—з *Усходу*. І гэтая пагроза зьвязана іменна з пытаньнем беларускім (а таксама украінскім) з увагі на тое, што ў склад Польшчы папала частка Бе-ларусі (дзій Украіны), пад той час, як большасьць беларусаў знаходзіцца ў межах ССРР. А такі падзел жывога народу ў сувязі з *проці-беларускай палітыкай* Польшчы выклікае стан бязупыннага нездаваленьня, як у Заход-няй, так і ў Усходняй Беларусі, даючы повад ураду ССРР мяшацца да ўнутраных спраў Польскага Гаспадарства.

Ведама, што, пры першай аказіі, на гэ-тым грунце лёгка можа выбухнуць вайна на ўсходніх граніцах Польшчы. Але магчыма яна пастольку, паскольку беларускае нася-леньне Заходняе Беларусі будзе мець *пры-чыну дзеля нездаваленьня* польскай палітыкай, пакуль будзе імкнуцца да свайго палітычнага ідэалу—*незалежнасьці і аб'яднаньня ўсіх Бе-ларускх зямель*.

Мак-Дональд, знайшоўшы лёгка, хоць для Польшчы цяжкі, спосаб ухіленьня магчымае сутычкі на захадзе, шукае такога-ж спосабу, каб недапусьпіць аружнага змаганьня і на ўсходзе Польшчы. Англійскія палітыкі лепш за польскіх разумеюць ролю Заходняе Бе-ларусі ў магчымых канфілікце Польшчы з ССРР. І вось, судзячы паводле пытаньняў, задава-ных п. Морэлем у Вільні беларускім дзеячом, можна сьмеда зрабіць вывад, што п. Морэля прыслаў з Лёндану ягоны прыяцель, п. Мак-Дональд, каб атрымаць зусім ясны адказ на такія пытаньні:

— Ці магчыма дабіцца ад Польшчы та-кіх уступак, якія зусім здаволілі-бы беларус-кае насяленьне ў Заходняй Беларусі?

— Ці, у прыпадку польскае згоды на гэтыя ўступкі (аўтаномія Зах. Беларусі?), бе-ларусы ў Польшчы зракуцца думкі аб злу-чэньні з Усходняй Беларусіяй?

Зусім зразумела, што ад адказу на гэтыя асноўныя пытаньні будзе залежаць і вынаход спосабу забясьпечаньня міру на ўсходніх гра-ніцах Польшчы. І вось Англія першы раз зу-сім паважна падыходзе да беларускага пы-таньня наагул.

Які-ж адказ завязе п. Морэль свайму прыяцелю—прэм'еру?

Трудна сказаць. Можам толькі адзначыць, што беларусы, навучаныя горкімі лекцыямі п. Пілсудскага, ня вельмі вераць у магчымасьць згоды Польшчы на далёка сягаючыя ўступкі беларусам. А як прыняў-бы іх наш народ, калі-б яны ўсё-ж такі былі зьдзейсьнены, аб гэтым нельга й загадываць, пакуль ня зьме-ніцца настрой, які, дзякуючы польскай палі-тыцы, запанаваў сярод беларускіх народных масаў.

„Cum tacent, clamant“.—У сваім маўчань-ні яны голасна крычаць, і гэты крык ня су-ліць міра...

Дэлегацыя беларусаў, украінцаў і літвіноў у Лізе Народаў.

У Жэневу прыехала дэлегацыя ад беларусаў, украінцаў і літвіноў—у асобах Петрушэвіча, проф. Ло-зінскага, Ластоўскага і Валіоніса.

Дэлегацыя нарыхтавала канфэрэнцыю з журна-лістамі ў справе палажэньня меншасьцяў у Польшчы. Ня пусьцілі толькі польскіх журналістаў.

Інтрыга Антанты.

Нават у польскай прэсе часта прыходзіцца чытаць аб тым, што эканамічны стан Савецкіх Рэ-спублік значна наладзіўся, што „кывавая“ чрэзвы-чайка ўдзіхмірылася, што вырашэньне нацыяналь-нага пытаньня можа шмат чаго навучыць поль-скіх палітыкаў, і—раптам даходзяць чуткі аб „паў-станьні“ ў Грузіі.

Гэтую вестку ўсе згаладалыя буржуазныя газэты сквалпа падхапілі і заюрылі такую лухгу і так зарапартаваліся, што часта самі сабе пры-чаць. Усю прычыну у паўстаньні бачаць у на-цыянальным удзеі ў Грузіі і побач з тым адзна-чаюць, што Грузія мае свае унівэрсытэты, шко-лы, газэты ў роднай мове і іншае. Далей захле-баючыся апісваюць аб кывавым падаўленьні праз бальшавікаў гэтага паўстаньня, аб тым, што Ліга Народаў вельмі задзікаўлена падзеямі ў Гру-зіі і хоча ўступіцца за „топаць w krwi Gruzija“ і што ўрад гэтых паўстанцаў, на чале якога стаіць князь, зьварнуўся да Мак-Дональда, просячы апе-кі і помачы.

Вось тут і вылезла тыла з мяшка. Трэба толькі крыху паразважаць, і ясна стане, што ўсё гэтае паўстаньне ёсьць ня што іншае, як інтрыга тэй жа Антанты, якой існаваньне Савецкіх Рэ-спублік не дае спакойна спаць.

Рэч ужо даведзеная, што Усход прабуджаец-ца, што бальшавізм што раз глыбей запускае ту-ды карэньні. Напрыклад, адзін з правадыроў ця-перашняй кітайскай рэвалюцыі аб'явіў сябе баль-шавіком і вядзе барацьбу за рабоча-сялянскую ўладу. Мы ведаем, як шыроча камуністычная ідэя ў Індыі, Японіі, Палестыне, Турцыі і г. д.

Усё гэта сьмяротна трывожа буржуазную Эў-ропу, асабліва Англію, якая жывець Усходам і дрыжыць за яго. І вось, каб адхіліць уплыў баль-шавікоў на Турэччыну і наагул на Азію, каб ства-рыць вал незалежных рэспублік на манер як Польшча, Літва, Румынія і іншыя, дык той жа Мак-Дональд і ўся буржуазная хэўра, якая сабра-лася на сэсіі Лігі Народаў, каб нібы то разброіць Народы, штучна ствараюць паўстаньне ў Грузіі.

З другога боку нафта, якая займае што раз выдатнейшае месца ў разьвіцьці прамысловасьці, служыць прычынай усё больш запальчывых спрэ-чак паміж капіталістамі і больш заблутаных кам-бінацыяў сярод палітыкаў. Вось Грузія апрача іншых багацьцяў і з гэтага боку зьяўляецца ла-сым кавалкам. У апошнія часы шмат у якіх мя-сцах Грузіі павынаходзілі багатыя крыніцы нафты. А гэта да таго Грузія—найлепшая дарога да нявы-працаваных крыніц нафты Азэрбайджану (Батум-Багдад).

Да прыезду п. Морэля.

17-га верасня ў Вільні гасьціў выдатны прад-стаўнік англійскай Партыі Працы, асабісты прыяцель Мак-Дональда, п. Морэль. Мэтай яго прыезду было на месцы пазнаёміцца з палажэньнем, крыўдамі і на-строямі беларускага і літоўскага насяленьня. Дзеля гутаркі з прадстаўнікамі гэтых нацыянальнасьцяў п. Морэль вызначыў час ад 4 да 6 гадзіны папалудні.

Але „гасьціннае“ польскае грамадзянства чуць што не перашкодзіла англійскаму парлямэнтарыю аса-біста пагаварыць з прадстаўнікамі „меншасьцяў“. Ад самай раніцы п. Морэля абступілі палякі (пераважна пэпэсы). Зьявіўся аўтамабіль з проф. Рушчыцам і інш., каб павезьці госьця ў Трокі—паказаць яму хараство „польскае прыроды“. Меліся на 4 гадзіну вярнуцца, але... Але ў дарозе машына „папсавалася“, і п. Мо-рэль мог вярнуцца ў сваю гасьцініцу ў Вільні толькі пасля 6 гадз., дзій то яго ўжо чакалі таксама гась-цінныя „таварышы“ пэпэсы, каб... завязьці на вячэру, уладжаную ў „таварыша“ Чыжа (вядомы тым, што некалі „быў“ і беларусам!). А як п. Морэлю трэба было канечне выехаць з Вільні ў 9 гадз. 40 м. ве-чара, дык на гутарку з „меншасьцямі“ у англійскага гасьця не хапіла-бы зусім часу...

Але п. Морэль ацаніў „добрыя інтэнцыі“ гась-цінных „таварышоў“ і... адмовіўся ад вячэры! Затое прыняў беларускага пасла Б. Тарашкевіча, а так-жа прадстаўнікоў літвіноў і даведаўся, што яму трэба было.

Прыпамінаецца падобная гісторыя з прыездам у Варшаву п. Друммонда, сакратара Лігі Народаў. Таго дык тагачасны міністар загр. спраў п. Сэйда „дака-наў“ сваёй гасьціннасьцяй. А іменна: на просьбу п. Друммонда даць яму магчымасьць пагутарыць з бела-ларускімі і украінскімі дэпутатамі, п. Сэйда зрабіў у сябе „гарбатку“ акурат у той дзень, калі нікога з паслоў у Варшаве ня было, а дзеля „паўнасьці“, каб нават пупыпкам засядзеўшыся прадстаўнік „меншась-цяў“ ня мог туды папасьці, запросіны на гэную „гар-батку“ разаслаў... за гадзіну да назначанага часу!

П. Сэйда аказаўся больш спрытным за віленскіх пэпэсаў і свайго дапаяў: п. Друммонд так і паехаў з Польшчы, ня бачыўшы тых, з кім хацеў гаварыць. П. Морэль дужа добра зразумеў усю справу і—бачыў тых, каго хацеў, ухіліўшыся ад лішне ўжо назойлівае польскае гасьціннасьці...

Гэтая-ж нафта служыць прынадай для заклю-чэньня гандлёвых дагавораў з Саветамі. Капіта-лісты калісь думалі сілай птыка праз Калчак, Дэнкіна, Врангеля і другіх захапіць багацьці Са-вецкіх Рэспублік, але гэта ім не ўдалося, і ўложы-ны капітал на гэтых адміралаў і князёў прапаў. Пасьля настаў час канфэрэнцыяў, хапелі ўгава-рыць, прылапчыць „цёмных і дзікіх“, але так сама-нічога не ўдалося. А цяпер узьліся за гандлёвыя дагаворы: вельмі-ж ім ужо рупіць тое багацьце, якое знаходзіцца ў працоўных руках рабочых і сялян. І вось Англія першая рашыла „прызнаць“ і „дагаварыцца“ і сама не агледзілася, як наклікала на сябе бяду. З аднаго боку ўсе гэтыя гутаркі з чырвонымі дыпляматамі страшна абальшавізілі англійскую рабочую партыю, а з другога—дагавор канцы ў канцоў выпашу такі, што ўсе банкіры і капіталісты проста валасы сабе рвуць.

Акапачаныя капіталісты лішні раз перака-наліся, што з урадам рабочых і сялян няма для іх іншай гутаркі, як гутарка гармат. Але адкрыта выступіць баяцца, бо за плячмі маюць свой прале-тарыят, дык працуюць праз сваіх наймітаў.

Пачалося з Грузіі...

Дармо Савінков пасыляў — мог бы пры-ах.

124801

Літвыя, 1924
Центр. Р. А. А. А.
Мокіш А. А. А.

Літвыя, 1924
Центр. Р. А. А. А.
Мокіш А. А. А.

Горадня выдзяляецца між другіх беларускіх мест значным развіткам фабрычнай прамысловасці. Есць тытунёвыя фабрыкі, тартакі, фабрыка сернікаў, водак, сыясарні і інш. Рабочыя ў пераважным ліку беларусы. На тытунёвай фабрыцы працуюць жыды. Вадаправод, электрычная станцыя, на чыгунцы, пошце, на ўсіх гэтых нэрвах жыцця старанна падобраны рабочыя каталікі-беларусы, адурманеныя косяндзмі праграмай т. з. Народ. Парт. Рабоч., якая шкодная і чужая для рабочых. Але-ж трэба адзначыць, што нават і беларусы каталікі, бачучы гібельнае палажэнне рабочага і нічым не апраўдаемыя рэпрэсіі, пачынаюць вызваляцца ад клерыкальна-шовіністычных уплываў. Цяпер самы адсталы рабочы ведае, бо пачуў на сваёй скуры, што малітва і патрыятызм ёсць аружжа пануючай багатай класы дзеля ўціску і вызыску рабочых.

А ўціск і вызыск робіцца страшэнны. Нават вядомыя згоднікі пэпэсаўцы ў сваёй газэце „Robotnik“ адзначаюць, што за мінулы месяц у Лёдзкіх фабрыкантах зрабілі зніжкі на плату агулам бяручы 20 проц., а даражыня ўзрасла да 16 проц. І выходзе, што каму па каму, а рабочаму два камы.

Горадзенскія рабочыя жывуць у вельмі цяжкіх матэрыяльных варунках. Некаторым пэнсіі не ханае на адно памешканне, з якім у Горадні, як і ўсюды ў Польшчы, страшэнна трудна. І дзеля таго па некалькі сем'яў у адных аканурках мучацца ў страшэнных антисанітарных варунках.

Рэч натуральная, што для барацьбы за паліпшэнне свайго эканамічнага быту, як гэта практыкуецца і на цэлым сьвеце, горадзенскія рабочыя арганізаваліся ў прафэсійнальныя саюзы.

Усяго ў саюзах было вышэй 3000 рабочых. Але-ж мясцовая адміністрацыя, баронючы інтарэсы фабрыкантаў і абшарнікаў, узняла дзікае праследаванне супроць прафэсійнальных рабочых арганізацыяў.

Што Польшча зьяўляецца тыповай паліцэйскай дзяржавай, дык гэта ня новасць, але, што гэтага „Stajnia kulturalna placówka na Wschodzie“, як піша „Gaz. Warsz.“, карыстаецца самымі някультуральнымі і людоедскімі метадамі барацьбы з рабочымі, дык тут трэба прызнаць, што Польшча пабіла рэкорд сярод усіх гэтых дэмакратычных „placówek“.

Каб разбіць прафэсійнальны рух у Горадні, дык пачалі рабочых абвінавачваць у камунізме — гэта так лёгка: таму заплаціць, таго збіць, і вось раскрыта камуністычная ячэйка. Ідуць арышты, обыскі, дапросы. Так быў арыштаваны старшыня Рады Саюзаў Мазуркевіч, які быццам-та калісь, недзе меў сувязь з камуністамі. За ім паш-

лі арышты некаторых сяброў з розных саюзаў — пакуль арыштавана адзінаццаць асоб выдатнейшых працаўнікоў. Нічога кампрэмітуючага не нашлі. Ідуць штодзённыя вобыскі па памешканнях саюзаў і сяброў. Паліцэйскія з вывадаўцамі ўрываюцца на сходкі, тэрытуюць рабочых, закрываюць сходкі без усялякай прычыны.

Асабліва абуралі выпадкі адбыўся 14-га гэтага месяца. На сходку саюзу „Ігла“ ў часе паседжання з шумам уварвалася 5 асоб цывільных і бяз даў прычыны пачалі праглядаць дакументы ў прысутных, рабіць дапросы, пагрозы, а ў некаторых вобыскі. Жанчыны, з якіх фактычна складаліся гэты саюз, страшна перапалохаліся. Бо ніхто ня ведаў, хто гэта так сабе дазваляе, рабіць. Урэшце адзін з гэтых пяці страляе ў памешканні — жанчыны кінуліся ўцякаць, даючы і ранючы адну адну, шмат хто абамлеў, узняўся крык, плач. Адным словам часіна, якую рабочы не забудзе. Пасля аказалася, што гэтая заслужаная пяцёрка былі пераапанутыя паліцэйскія агенты.

Пасля такіх здзекаў мала які рабочы адважыцца пайсці на сходку — сядзіць і чакае, пакуль прыйдуць трасыці яго хату, а яго самога засадзяць за кратамі. Такім чынам, на радасць фабрыкантам, усе рабочыя арганізацыі разбіты, рабочыя стэрарызаваны і гібеюць ад мізэрнай платы, бо за забастоўку ці якое выступленне адзіным фронтам супраць эксплёататараў грозіць паліцэйская рэпрэсія.

Беларускім паслам на гэта трэба звярнуць вельмі сур'ёзную ўвагу. Падаць інтэрпеляцыю гэта трэба, але карысці з яе для рабочага тое, што гаромам сьцяну прабіць — гэта ня выхад з палажэння і не паратунак. Трэба бліжэй падыйсці да горадзенскага рабочага і да Горадні наагул, якая як мо' ніякае іншае места на Беларусі мае столькі беларускага жыхарства. Трэба памагчы ім арганізавацца, наладзіць прафэсійнальны і культурны рух. Падтрыманне будзе самае шырокае і шчырае, бо цяпер усе здаравейшае і жывое задыхаецца ад самавольнай управы мясцовых кацкаў.

Паміж іншым ня лішнім будзе сказаць і аб працы П.П.С. у Горадні. На няшчасце некалькі з пэпэсаў забыло і ў Горадню ды адкрылі свой клуб, дзе ўся іх праца кладзецца на падтрыманне добрага буфэту, бо туды, бачыце, заходзяць „рокіерусы“ усе паліцэйскія чыны і тайныя і яўныя. Рабочыя гэты клуб абходзяць, як заразу, хоць свайго прыстанішча цяпер ніякага ня маюць.

Беларускія паслы хай парупацца, бо праца ў час у колькі разоў спарней. А.

Палітычныя падзеі.

Справа Штэйгера.

17 верасня даражны суд у Львове ў справе „замаху“ Штэйгера, пасля колькі-мінутнай нарады, вынес прысуд, у якім „прызнаў сябе некампэтэнтным у гэтай справе і перадаў справу следчаму судзьдзі“.

Гэта значыць, што „даразнае“ следства ня высветліла пытання аб віноўнасці Штэйгера, і ўся справа з даразнага суду перададзена звычайнаму.

Надовачы судзьдзі таксама адмовіліся, пад націскам абароны, „іграць сьмерцям“ 19-ці чалавек у вядомым працэсе аб спробе пабегу з Слонімскага вастрогу. І там таксама справа аддана ў звычайны суд, ня гледзячы на „аргументы“ прадстаўніка „дзяржаўнага інтарэсу“.

Напады ў Наваградчыне.

У Наваградчыне на маёнтак Грабаўшчына напа-лі 8 бандытаў. Напад адбіты зямляўласнікам, які рапціў аднаго бандыта. Паліцыя трапіла на след іншых.

„Dzienn. Wil.“ падае, што пад Стоўпцамі ізноў 3 узброеныя карабінамі і рэвалвэрамі бандытаў зрабілі напад на шляху да Рубяжэвіч...

Супольныя манёўры.

Як падае Усх. Агенцтва, у „польскім моры“ (каля Гданьску) адбыліся супольныя манёўры радавага і нямецкага флэтаў. — Польская агенцтва вельмі абуралі гэтай „ваеннай дэманстрацыяй“ на польскіх водах, скіраванай проці Польшчы (?), — асабліва ў часе Кангрэсу Лігі народаў у справе разбраеньня, і заклікае ўрад — „як у найхутчэйшым тэмпе будаваць уласную збройную сілу на моры“...

Добрая рада! Вось толькі каб „А. В.“ яшчэ і грошы пазычыла на гэтую будову!...

Савінков за працай у ССРР.

Як мы і прадбачылі, Савінков ужо пачаў працаваць у ССРР. Ён пачаў гарачую кампанію ў радавай прэсе, заклікаючы расейскую эміграцыю да павароту ў ССРР.

Перад тым там-жа змясціў рад артыкулаў камісар народнае асветы, Луначарскі, сьвярджаючы вялікі літэратурны дар Савінкова і выражаючы надзею, што Савінков выкарыстае гэтыя сваі таленты на добро рабоча-сялянскіх Рэспублік. Пішуць таксама, што Савінкову заказана ўрадам напісаць падробныя ўспаміны аб усім, што ён перажыў, як вораг Радавай Расеі...

Сталін-Джугашвілі — на ўсьмірэньне Грузіі.

На Каўказ — на ўсьмірэньне паўстаньня — пасланы з вынятковымі паўнамоцтвамі сябра ВЦІК Сталін, па паходжаньню — грузін, найляпей знаёмы з Каўказам.

З Вены падаюць, што паўстаньне на Каўказе вельмі заінтэрасавала Турэччыну. — Кемаль-паша асабіста прыехаў на каўкаскую граніцу. Увесь Каўказ — у вагні паўстаньня. Радавы флёт ідзе на Батум. 5 верасня паўстанцы ўзялі Тыфліс, але пасля ён узят назад бальшавікамі.

Весткі аб паўстаньні, якія йдуць з Нямеччыны і Францыі, рэзка супярэчны.

Урад ССРР не згаджаецца на палюбоўны суд.

Радавая прэса надрукавала паўафіцыйны камунікат аб тым, што радавы ўрад ня згодзіцца ні на пасрэдніцтва, ні на палюбоўны суд Лігі Народнаў у справе Грузіі.

Галоўнае камандаваньне ўсей акцыяй проці Грузіі мае атрымаць Троцкі.

Прызнаньне Францыяй ССРР.

Францускі ўрад пастанавіў зараз-жа прызнаць ССРР, — яшчэ перад заключэньнем торговага дагавору. Як ведама, камісія для апрацаваньня справы ўжо працуе. Зараз-жа пасля акту прызнаньня ў Маскву будзе наслана спецыяльная дэлегацыя для заключэньня торговай умовы.

Радавы пасол-кабета ў нарвэжскага караля.

Вялікую сэнацыю зрабіла візыта радавага пасла пані Коллонтай да нарвэжскага караля. Калі яна ехала ў каралеўскай карэце, дык масы народу зрабілі ей авацыю.

Проті англа-радавага дагавору.

Як падае газэта „Times“, усе тарговныя палаты Англіі, апрача адной, адкідаюць англа-расейскі дагавор.

Абаронны саюз Кітаю з ССРР.

Паміж урадамі Кітаю і ССРР падпісаны дагавор аб узаемным падтрыманьні ў выпадку інтэрвенцыі зьўрапейскіх войск у кітайскія справы. Адбылося паседжаньне кітайскага кабінэту, на якім пастаноўлена асудзіць думку ўмяняцельства дзяржаў у справы Кітаю і — расчуча адмовіцца ад іх прапазіцыі склікаць „канфэрэнцыю дзеля кітайскіх спраў“...

Нацыянальны рух у Кітаі пашыраецца, захопліваючы ўсе новыя раёны.

Не шанцуе Польшчы з яе „прыцелямі“! — Толькі што „здразіў“ яе „найвялікшы“ ў кожным сэнсе „прыцель“, Савінков, а вось „Кур. Рог.“ падае, што ў „Известіях“ надрукаваны ліст найбліжэйшага актыўнага памочніка Савінкова — Івана Фомічова, які разам з Савінковым таксама апынуўся ў Маскве. У гэтым лісьце Фомічов кажа, што ён праз увесь час працаваў, як „агент польскай разведкі“, ці папросту як ваенны шпіён, а, апроч таго, яшчэ і арганізаваў з ахвіцэраў і жаўнераў б. расейскай арміі атрады і банды, якія з польскай тэрыторыі пераходзілі на радавую і там займаліся, як шпіянажам — на карысьць Польшчы, так сама і бандыцкай дзеяльнасьцю. Радавая газэта абячае ў хуткім часе надрукаваць усе дакументы, якія з сабой прывёз Фомічов...

Цікава, што цяпер адкажа на гэтыя дакументы і на новую эвэнтуральную ноту Чычэрыва мін. Скіпынскі, які улажыў такую мастацкую ноту ў справе нападу на Стоўпцы...

Беларусам вельмі добра знаёмы гэты Фомічов, бо савінкаўскай групе ў асобах яго і. Філософова польскі ўрад даручыў у 1922 годзе ў часе выбараў прадстаўляць „русское крестьянство“ — на беларускіх „Крэсах“ Польшчы, праводзячы ўказаных урадам кандыдатаў гэтага „трудовага крестьянства“, як мін. скарбу Ястэбскага ў Барэсці і рад калегаў Фомічова з польскай дэфэнзавы... Як ведама, ўся рэдакцыя „эмігранцкай“ газэты „За Свободу“, з сваім „благородным“ п. Філософавым на чале, сумленна працавала тады, агітуючы за сьпіскі „Трудового Крестьянства“, выпускаючы адозвы і газэты...

Сьвяты ў ССРР.

Рада Народных Камісараў зацьвярдзіла гэтакі сьпісак сьвятаў, у якія будзе спынена ўсякая праца ў урадовых установах ССРР, — у таргоўлі і на фабрыках: 1 студзеня — Новы Год, 21 студз. — дзень жалобы па Леніне, 22 студзеня — угодкі рэвалюцыі 12 сакавіка — упадак манархіі, 18 сакавіка — дзень Парыжскай Камуны, 1 траўня — міжнароднае сьвята пралетарыату, 6 ліпеня — прыняцьце Радавай Канстытуцыі, 7 лістапада — рэвалюцыя камуністычная. Апроч гэтых урадовых сьвят, можна веруючым сьвяткаваць па 2 дні на Каляды і Вялікдзень і адзін дзень на Тройцу.

Страшэнныя страты.

З Масквы падаюць, што паўстанцы запаралі вялікія крыніцы газы ў Баку. — 35 крыніцаў гарыць. Некаторыя з іх давалі па 100 тонаў газы ў дзень!

Напад на румынскую тэрыторыю.

ПАТ падае: Прыбыўшая на матарнай лодцы з расейскага ўзбярэжжа бальшавіцкая банда напала на Катарбунор і Мікалаеўку. Румыны хутка прымусілі нападаўшых да адступленьня.

Забойствы і забурэньні ў Баўгарыі.

У Баўгарыі забіты ў апошнія дні тры выдатнейшыя дзеячы македонскай аўтаномнай думкі, з якіх адзін — пасол Баўгарскага Парляманту.

У Баўгарыі барацьба разгараецца.

Югаслаўскія газэты падаюць, што ў баўгарыі разруха пачалася нават каля самай сталіцы Софіі. Па ўсей Баўгарыі — жалоба па забітым паводу македонскіх незалежнікаў Александрэву. Барацьба македонскіх партыяў з забойствам выдатнейшых павадуроў на абедзвюх старонах аўна падтрымліваецца з Белграду.

Як падае італьянская прэса, у Баўгарыі ўведзена асаднае палажэнне. У Сруміцы ідуць запраўдныя бітвы між прыхільнікамі Александрова і Афанасьева.

Ваенныя меры Югаславіі.

У зьвязку з здарэньнямі ў Баўгарыі югаслаўскі ўрад загадаў прыняць меры да абароны саўдзённых граніцы (з Баўгарыяй).

„Кур. Рог.“ падае, са слоў свайго карэспандэнта, быццам баўгарскія здарэньні правакуюцца з Белграду...

У справе разбраеньня Даніі.

Дацкі ўрад, у зьвязку з праектам разбраеньня, пачаў перагаворы з англіійскім урадам аб заключэньні абароннага саюзу. На думцы гэтага саюзу абарону Даніі бяра на сябе англіійскі флёт, для якога будучь, як для свайго, адчынены ўсе порты Даніі.

Палажэнне Муссоліні пагаршаецца.

Народна-каталіцкая партыя (так званая „попюлары“) пастанавіла перайсці да апазіцыі.

Трасеньне зямлі ў Эрзэруме.

У раёне Эрзэрума (ў Турцыі) страшэннае трасеньне зямлі. Зруйнаваны 102 вёскі; лічба ахвяраў даходзіць да некалькіх сотняў душ. Матэрыяльныя шкоды аграмадныя.

Эвакуацыя гішпанскіх войск з Марокко.

Англіійскія газеты падаюць, што гішпанскае камандаванне рыхтуецца сьпешна да поўнай эвакуацыі сваіх войск з Марокко. Паводле карэспандэнтаў гэтых газет, гішпанская армія так эдмаралізавана, што пакінуць яе на тых самых пазіцыях вельмі небяспечна.

Палажэньне ў Ягіпце.

У Ягіпце палажэньне яшчэ больш заблуталася ад таго, што ў справу ўваходзіць новы, дый вельмі рызыканцкі дзеяч. Італьянскі ўрад паставіў заняць аружжам тых правінцыі, якія ён лічыць належачымі да Трыполітаніі, якую ён — па англіійскай парадзе — калісь яшчэ перад вайной — (у часе вайны з Турэччынай) — захапіў аружнай сілай...

Сэсія Лігі Народаў.

Варункі з боку Нямеччыны яе ўступленьня ў Лігу Народаў.

Нямеччына, добра разумеючы, насколькі Англіі і Францыі выгадна яе „прывіцьце“ ў Лігу Народаў, зусім ня хоча прыняць гэта, як нейкую „ласку“ ці „ўступку“ ёй, але з свайго боку ставіць пэўныя варункі свайго ўваходу ў Лігу.

Гэтыя варункі — вось якія: Нямеччыне павінна быць гарантавана аднолькавае з іншымі вялікімі дзяржавамі палажэньне ў Лізе, і ад яе ня будзе вымагаць, каб яна ізноў, цяпер ужо дабравольна, прызнала, як Вэрсальскі Трактат, таксама і сваю выключную — выйду і адказнасьць за выбух Вялікай вайны...

Ведама, што гэтае апошняе — і Трактат і віну нямечкія дэлегаты на Мірнай Канфэрэнцыі прызналі сваімі падпісамі, але нямечкі парлямэнт заявіў, што гэта зроблена толькі пад прымусам пераможцаў...

Брайтшэйд, аб „мірнай“ зьмене польскіх граніц.

Як ведама, у Жэневе сядзяць амаль ня ўсе галоўныя палітыкі Польшчы — як з правіцы, таксама і з лавіцы, працуючы разам з міністрам Ськыньскім на карысьць Польшчы, галоўным чынам — даказваючы карэктнае, „ідучае шмат далей, як вымагаюць Трактаты, трактаваньне польскім урадам нацыянальных меншасьцяў“...

І вось, вельмі няпрыймальна для гэтай „польскай калёніі“ ў Жэневе здарэньнем зьявіўся рэфэрат вядомага сацыяліста Брайтшэйда — аб варунках польска-нямецкага паразуменьня... Група пэпэсаў з Недзьялкоўскім на чале выразілі „моцнае здзіўленьне“ тым, што іх нямечкі „таварыш“ прапануе „мірнае і прыязнае паразуменьне Польшчы з Нямеччынай аб зьмене заходняй граніцы Польшчы“, што зьяўляецца ўступным варункам уваходу Нямеччыны ў склад Лігі Народаў...

„Robotnik“ прадаўжае ў Варшаве гэтую жэнеўскую палеміку польскіх і нямечкіх „таварышоў“.

Можам дадаць, што якраз наша газета ўжо больш году заўсёды паўтарае, што, калі няма, дзякуючы сучасным адносінам паміж „Заходам“ і „Усходам“, інакш, як праз вайну, уладзіць ужо надоўга і трывала справу ўсходніх граніц Польшчы, дык заходнія можна зусім бязкроўна — мірна і „прыязна“, як даводзіць цяпер Брайтшэйд (дый не адзін ён ужо), — „стабілізаваць“ — бяз ніякай вайны — пры пасярэдніцтве Лігі Народаў, ці як небудзь інакш, абш толькі на гэта згадзілася Францыя, якая трымае „польскую вайну“ ў сваёй кішані...

Камітэт 12.

Камісія 12 даручыла свайму старшынні мін. Бэнэшу апрацаваць пратакол аб практах арбітражу і ўмовы аб узаемнай гарантыі міру і бяспечнасьці. Спецыяльны нацск зроблены камісіяй на апрацаваньне так званых „санкцыяў“, ці караў, якія і як павінны тасавацца да дзяржавы, прызнанай напаўшай.

Як ведама, іншая камісія прыняла азначэньне „напаўшай“ дзяржавы паводле амэрыканскага практу: напаўшай лічаць тую старану, якая адмаўляецца ад палюбоўнага суду (арбітражу).

Праца камітэту 12.

„Камітэт 12“ закончыў працу над узгадненьнем усіх спрэчных паглядаў у справе арбітражу і санкцыяў. Быццам усе пытаньні вырашаны „ў духу англа-францускага паразуменьня“, (якога, як мы ведаем, у запраўдасьці няма). Старшыня камітэту заявіў прадстаўнікам прэсы, што „палітычная цэласць дзяржаў, уцягнутых у вайну, будзе захавана, прычым напаўшай дзяржава павінна будзе плаціць адшкадаваньні і пакрыць ваенныя выдаткі (нават, калі пераможца?)“.

Адразу відаць, насколькі тэарэтычнымі зьяўляюцца тэа „стылістычныя практыкоўкі“, якімі займаюцца камісіі Лігі, пакуль у ёй няма паловы вялікіх дзяржаў сьвету!..

„Эвакуацыя“ акупаваных тэрыторыяў Нямеччыны.

Зычлівае для Францыі Польскае Тэлеграфнае Агенцтва стала падае аб тым, як сумленна французскі ўрад выпушчае ўмоўленую ў Лёндоне эвакуацыю нямечкай тэрыторыі. Апошняя тэлеграма падае, што „францускія войскі ў раёнах Дортмунду, Бохума і Гельзэнкірхена энэргічна рыхтуюцца да эвакуацыі“.

Але-ж вось што падае „Украінскі Голас“, — відаць, з нямечкіх крыніц.

„Францускія нацыяналісты, а перадусім — генаралы ідуць выразна проці лёнданскіх пастановаў. У гэтым адкрываецца запраўднае аблічча Францыі, якая абыходзіць усякія дагавары і пастановы, ды йшчэ мае настолькі сьмеласьці, што закідае другім парушэньне ўмоваў і Трактатаў!“.

„Справа ў тым, што Францыя абязалася ў Лёндане да і верасьня вывзяці сваі войскі з правага берагу Рэйну, — з места Дортмунду. Ёрыо падпісаў аб гэтым у Лёндане ўмову. Але — ў Парыжу на гэтае не згадзіліся ані... Пуанкарэ з сваімі магутнымі нацыяналістамі, ані — яшчэ больш магутныя ў сучаснай мілітарыстычнай Францыі генаралы... І вось, гэтыя генаралы, зусім ня слухаючы паўнамоцнага французскага ўраду, выдалі камунікат, што яны не забяруць свайго войска з Дортмунду, але застануцца ў гэтым раёне яшчэ можа да 10 тыдняў... „Вось як выкручваецца з сваіх абавязкаў па ўмовам тая самая „ляяльная“ Францыя, што гэтак па рыцарску стаіць на старожы Трактатаў...“, якія для яе карысны!“.

Газэта падае, што ня толькі Нямеччына страшэнна абурана на гэткае наступаньне Францыі, тым больш, што рэпарацыйная камісія прызнала яе поўную ляяльнасьць, але — што Англія і Італія — рашуча ўступіліся за Нямеччыну і выступілі на агульным Сабраньні Лігі Народаў з пратэстам і ў абароне Нямеччыны.

Вельмі цікава, ці здалее паўнаўладны французскі прэм’ер падцягнуць сваіх генаралаў, ці ўступіць нацыяналістам?

Цікава, што аб гэтым сусьветным скандале польская прэса і агенцтвы — як вады ў рот набралі: ані гугу!

Рэвалюцыя у Кітаі.

У Пэкіне аб’яўлена асуднае палажэньне і — мабілізацыя 60 тысячаў войска. Манчжурская армія шпарка пасоўваецца ў напрамку Пэкіна.

У Пэкіне і сярод пэкінскага „цэнтральнага“ ўраду — запраўдная паніка з прычыны блізкага штурму гораду арміяй Чанг-Со-Ліна...

Галоўны камандзір пэкінскай арміі Ву-Пэй-Фу канцэнтруе сілы дзеля контр-атакі і абароны сталіцы...

У Пэкіне адбылася канфэрэнцыя ваенных і цывільных уладаў у справе абароны.

Падаюць, што каля знамянітага „кітайскага муру“ ідзе страшэнны бой паміж пэкінскай і манчжурскай арміямі. Манчжурская армія перамагае.

Хатняя вайна у Арабіі.

У Арабіі таксама, як у Кітаі, выбухнула „хатняя вайна“, якая таксама мае мэтай вызваленьне з-пад панаваньня англіяцаў.

Як ведама, у рэзультате Вялікай вайны на ўсю Арабію атрымала „мандат“ Англія, якой гэты вялізарны край патрэбны, паміж іншым, як сухапутны шлях у Індыю, ня лічучы яго ўласных вялікіх багацьцяў.

Каб лягчэй было панаваль над краем, Англія, як ведама, падзяліла яго на 4 часткі, якім дала некаторую „самастойнасьць“...

Гэтыя „дзяржавы“ — Гэдэас, з сьвятым для магамэтан местам Мэккай, Мэсапатамія, з багацейшымі крыніцамі газы ў Мосулю, — Транс-Іорданія — на ўсход ад Палестыны, за ракой Іорданам; і — Палестына. Каб мацней і больш „канстытуцыйна“ трымаць у сваіх руках насяленьне, англііцы „арабілі“ для яго паслушнага сабе караля — Гусэйна, якога, аб’явіўшы каліфам („аўтакефальным мітрапалітам“) усіх арабскіх магамэтан, пасадзілі на трон у Гэдэасе, а двух яго сыноў — у Мэсапатаміі і Транс-Іорданіі. Як ведама, у Палестыне „пануе“ Высокі Англіійскі Камісар...

Дык вось, арабы страшэнна абураны на гэткае фальшаваньне Англіяй іх самастойнасьці і пагражаюць на ладжаным усемусульманскім кангрэсе (праз год) у Каіры (ў Ягіпце) — выбраць сабе іншага каліфа. Асабліва абурэе арабаў палітыка Англіі ў Палестыне, якую Англія зусім аддала жыдом. Каліфу Гусэйну закідаюць здрадніцкае маўчаньне аб усім гэтым перад англіійскім урадам...

І вось, на гэтым фоне пачала рыхтавацца акцыя нацыянальнага вызваленьня. Але магчыма, што сучаснае выступленьне „вагабітаў“, якія пайшлі ў паход на Мэкку з вельмі нязначнымі сіламі, папросту справакавана Англіяй, каб лягчэй зьліквідаваць паўстаньне.

У Арабіі пачалася запраўдная вайна паміж каралямі Фэйсулам і Гусэйнам, з якіх апошні зьяўляецца, як мы ведем, „прыхільнікам“ Англіі.

Францускія ваенныя ўлады ў Сірыі атрымалі ад свайго ўраду загад прапуськаць англіійскія атрады, ідучыя на абарону Мэккі.

У бліжэйшыя дні спадзяюцца ўзяцьця Мэккі (з гэтага відаць, што англіійская справа стаіць дужа дрэнна, бо англіійска-арабскі кароль Гусэйн сядзеў якраз у Мэкцы. — Р.).

ХРОНІКА.

Яшчэ канфіскацыя! № 42 „Сына Беларуса“ з 19 верасьня г. г. сканфіскавала паліцыя па загаду камісара ўраду на м. Вільню, п. Вімбора. Прычына канфіскацыі ня выясьнена...

Беларускія дэлегаты на міжнародным зьездзе студэнтаў. На зьездзе ў Варшаве ёсьць два дэлегаты беларускіх студэнтаў,

якія стварылі нядаўна сваю нацыянальную арганізацыю Заходняе Беларусі і Эміграцыі. Гэта — студэнты з Прагі Чэскай: Уладзімер Жылка і Клімовіч.

Беларускія дэлегаты, таксама, як і украінскія, адмовіліся карыстацца польскай гасьцінасьцю: кватэрай, абедамі, тэатрамі, — і прыймаць учасьце ў банкетам і іншых урачыстасьцях з увагі на варожыя адносіны Польшчы да нашага студэнцтва, для якога зачынены дзьверы польскіх унівэрсытэтаў.

Радашкоўская васьмі-клясовая беларуская гімназія шырыцца і ўмацоўваецца.

Паступіла да гэтага дня 50 новых вучняў, найбольш дзеці сялян і сельскай інтэлігенцыі.

Адчынена прыгатаваўшая кляса, куды наплываець многа дзяцей. Дзякуючы адсутнасьці беларускіх пачатковых школ, гімназія ўсё-ж такі йшчэ ня мае нармальнага прытоку вучняў.

Гімназія займаець 2 дамы на 14 пакояў. У галоўным будынку (быўшым доме стара-сьвецкага гараднічага з калёнамі і садам да ракі) месцяцца старшыня клясы.

Гэты дом гімназія адрэмантавана, на рэмонт далі дапамогу: кс. пасол Станкевіч — грашыма, сэнатар Уласаў даў дошчак, п. Сніткова — бярвеньняў, п. Поржэцкі — 4 кубы драў. Усё беларускае грамадзянства памагае, чым можа, і гімназія маець вельмі добрае памешканьне.

Пры гімназіі адкрыты інтэрнат.

А. Пшчолка. Наш рэвальскі карэспандэнт паведамляе нас, што ў Рэваль (Талін — у Эстоніі) прыехаў з Віцебска вядомы беларускі пісьменьнік А. Пшчолка, аўтар чысьленых народных аповяданьняў, гумарыстычных маналёгаў і т. п.

Аб новым стылю. Апублікавана „архійна-старскае пасланьне“ арх. Хведоса, у якім той падае, што „Сабор“ япіскапаў у Пачаеве, які сьпярыша „благаславіў“, па загаду польскага ўраду, увядзеньне новага стылю, цяпер, калі народ у шмат мясцох рашуча адмовіўся падпарадкавацца гэтаму загаду, — ізноў „благаславіў“ паварот да старога стылю. Калі дзе насяленьне хоча сьвяткаваць сьвяты па старому стылю, дык сьвятшчэнікі павінны служыць у царквох, і паліцыя ня мае права забараняць і наагул умяшывацца ў гэтыя справы. Трэба толькі, каб афіцыйна сьвяткавалі тыя-ж самыя сьвяты і па новаму стылю!..

Але-ж гэтак будзе яшчэ вялікішы „сабазні“, бо — цяпер у праваслаўных будзе па двое Каляд, па два Вялікадні і т. далей.

Разумная ўлада заўсёды напярод так ці інакш пытаецца ў народу, як ён аднясецца да гэтай ці іншай навіны; тады ня прыходзіцца ўхіляць гэтых навін пасья бунтаў проці іх.

Рэарганізацыя праваслаўнай сэмінарыі. У сераду Куратар Віленскага вучэбнага округу адведаў архіепіскапа Хведоса, з якім меў гутарку аб рэарганізацыі духоўнай сэмінарыі. Ведама-ж, што толькі цікавіць польскага Куратара, — каб навука шла папольску... А тымчасам у клясах аказваецца ўсяго па некалькі вучняў, бо ў „польскую“ сэмінарыю беларусы-праваслаўныя аддваць дзяцей ня хочуць...

Арышты ў Пінску. Па даносу нейкага правакатара паліцыя зрабіла ў пачатку верасьня шмат вобшыкаў сярод майсцовых работнікаў. Арыштаваныя каля дзесяці чалавек.

Падзяна. Урад Беларускага Навуковага Таварыства дзякуе кс. Годлеўскаму за прысланьня для Музэю ім. Ів. Луцкевіча 3 срэбныя талеры і 7 штакоў.

У Беларускай Прытулку ў Горадні, каторы ўжо другі год, як адабраны адміністрацый ад Беларускага Камітэту, 7 г. м. ўтапіўся ў клязённай яме Паша Зеньчук, 4 гадоў. Няшчасьце здарылася дзякуючы недагляду. Цікава тое, што адміністрацыя заўважыла адсутнасьць хлопчыка толькі на другі дзень.

У зьвязку з гэтым горадзенцы вельмі незадаволены прытулкавай адміністрацыяй, сілай накінутай горадзенскім старостам. Вельмі абурэцца жыдоўская і нават польская прэса.

Весткі з вёскі.

Пасьля мітыngu.

М Крыні. Горадзенскага пав.

Выступленьне беларускага пасла Валошына шмат нарабіла клату мясцовай паліцыі. У самым мястэчка, а то і па вёсках раз’езджаюць паліцыянты і усё дапытываюць і пішучы пратаколы, аб чым казаў пасол. Зловяць чалавека на вуліцы ды давай яго спавадаць: што казаў п. Валошын? А можа так казаў — прызнайся.

Толькі-ж дарма яны гарчуюць па нашых вёсках і перабіваюць працу занятым людзям. Сядзець хоць і ведаюць, што іх выбраннык нічога праступнага не казаў, аднак лічаць лепшым замаўчаць — хай бяда сьпіць.

— Пачалі пісаць, дык мусіць ужо сьпішуць у расход і Валопына так, як сьпісалі Барана, Каліноўскага, Якавіка, — кажучы сялянне і з затаёнымі думкамі чакаюць наступных выбараў у Сойм.

Антось.

Пасольскі мітынг.

м. Шаркоўшчына.

На 11 верасьня г. г. мы сабраліся праслухаць прамовы паслоў з „вызвалення“. Аб гэтым паведамляла газета „Wyzwolenie Ludu“, а таксама і п. Адамовіч, які мітынгаваў у Іодах і абяцаў быць тут.

Праўда, гэты „пролетары“ з залатымі зубамі ня дужа падабаецца людзям сваёй брахнёй аб беларусах і беларускіх пашлах, ну, але асоба „нетыкальная“, дык няхай плявуздаець. Акрамя таго, ён мае так многа броду ў сабе, што залівае ім нават і сваіх былых таварышоў па партыі — Баліна і Шакуна. Адказываючы на запытаньне сялян у Іодах, дзеля чаго тыя вышлі з „вызвалення“, ён брахаў, што напэўна дзеля таго, што іх перакупілі. Відаць, урадзіўся канёк з лысінай, дык і здохне з ёй.

Але, на шчасьце, ня ждана й не гадава, замест п. вызваленаў прыехаў наш пасол Мятла. Чутка аб гэтым зразу абляцела ўвесь рынак. Сялянне вялізарнай грамадай абступілі паша і з вялікай увагай і зацікаўленасьцю выслухалі 2-х гадзінную прамову. Ня было ні брудных лаінак, ні абгавораў. Разьясьняліся законы „языковыя“, патрэба асьветы і дамаганьня сваіх школ, выясьнялася зямельнае пытаньне. Шчыра дзякавалі сяляне паслу за прыезд і прамову і прасілі часцей прыляджаць, каб разганяць той чад, які пускаюць п. п. Адамовічы.

Шарнаўшчанін.

Цёмная справа.

м. Глыбокае.

2 верасьня г. г. а гадз. 7 веч. да грамадз. Яна Адамовіча, які жывець на Беразавецкім шляху $\frac{1}{2}$ в. ад Глыбокага, прышоў паліцыянт, прозьвішча і нумар якога пакуль што не ўдалося ўстанавіць. На нейкіх 10 мін. размовы ў хаце пачуўся крык, на які і пабегла жонка Адамовіча. На сустрэчу ей сьпешным крокам ішоў паліцыянт. У хаце знайшла яна на падлозе няпрытомнага мужа, які праз 2 гадз. і памёр. Пачалася сьледзтва. Павятовы д-р сьпірына казаў, што памёр А. ад удару ў высок нечым цвёрдым, а ўрадовая камісія ўсё зваліла на „сэрца“. Мы-ж, суседзі, добра ведаем гэтае „сэрца“, але маўчым, бо хто знае, можа і да кожнага зьявіцца такі „спэцыяліст“ па сардэчных справах.

Сусед.

Пераходзьце на хутары!

м. Ікажэна, Дзісенскага пав.

Ці ёсьць гдзе горшэе жыцьцё, як у нашым нібыта „мястэчку“ Ікажні? Ад скасаваньня паншчыны ў 61 годзе лік жыхараў павялічыўся ў колькі разоў, зямля засталася ў тэй самай меры, як і тагды, спосабы-ж жыцьця й працы на зямлі засталіся тыя самыя, калі ня лічыць уведзеных плугоў замест даўнейшых сохаў ды жалезных баронаў замест даўнейшых драўляных. Сталася цяперака тое, што на сваім полі ікажэнец ня мае гдзе высячы хварасьціны на плот, скаціна што лета галадае ад нистачы пашы, ураджаі зьменшыліся да таго, што часам ад насеўку астаецца хлеба менш, чым пасеяна і г. д. Агульная беднасьць абхапіла ўсіх жыхараў мястэчка, людзі зьмізарнелі ня толькі цела, але й духам. Яскравы прыклад гэтаму даюць апошнія тыдні жыцьця ікажэнцаў.

Знайшліся ў нас некалькі чалавек, што рапуча захацелі зьмяніць сваю долю на лепшае. Убачылі яны, што ратунку нікуль нам не спадзявацца, трэба самым брацца за паліпшэньне свайго быту. На прырэзку зямлі надзеі няма, людзасьць расьце, прамысловасьці няма. Калі дрэнна жывецца нам, што-ж будучь рабіць нашым дзеці? Калі немагчыма павялічыць сваю зямлю ў шырыню і ў даўжыню, трэба яе павялічыць у глыбіню, гэта ёсьць ляпей абрабляць яе, каб яна дала большы ўраджай. А зрабіць гэта можна толькі будучы поўным гаспадаром на сваёй зямлі. Вось і ўдзямалі некаторыя з нашых жыхараў, што найлепшы выхад з бяды ёсьць пераход на хутары ўсяму мястэчку. Запрапанавалі яны ўсяму хлэбаробнаму люду гэты спосаб. Спачатку дужа многа з гаспадароў згазіліся на гэта, а як прыйшлося да аканчальнага пастанаўленьня на паперы, дык большасьць адхінулася ад гэтага, як ад якой бяды. Пачуліся галасы, што дорага перапасіць на хутары будоўлю, што не пракорміш тагды й гэтай самай скаціны, што й так апрыкрылі ўсялякія падаткі, а тагды трэба плаціць яшчэ й зямлямеру, дык — стыдна сказаць — знайшліся і гэтыя, што ў сур'ёз падазраваюць пачынальнікаў справы пераходу на хутары, быццам яны хочучь выразаць сабе лепшыя кавалкі. І справа тым часам засталася нявырашанаю.

Праціўнікі пераходу на хутары ня далі ані воднага сур'ёзнага доваду супраць пераходу. Усе гэтыя людзі, відаць, занадта ўладабалі тое балота, у якім выгадаваліся і з якога яны ніяк ня хочучь вызваліцца. Яны забываюцца, што за 20 — 25 апошніх гадоў усе мястэчка згарэла цалком аж два разы, каб жа гэта было на хутарах, то згарэла-б толькі якіх 10 хатаў; вось ужо гэта адно паказывае, што нечага баяцца пераноскі будоўлі, бо лятучы перанясціся, чым згарэць, а мы-ж гарэць дужа любім. Другое, што на хутары будзе жыць яшчэ цяжэй, таксама ня слушна, бо на хутары можна карову трымаць на прыязі на папярнім полі, а поля гэтае можна засеяць канюшняй; карова гэтка будзе варта коўне трох кароў цяперашніх! Зямля-ж ад лепшай вырабкі, ад правядзеньня равоў, гдзе гэта патрэбна, даець коўне большы ўраджай,

чым дае цяпер на вузенькіх штурках, на якіх ані запашаш, як табе хочацца, ані засееш, ані скосіш, ані сажнеш, ані звозіш, як табе трэба. А колькі напруецца за летні дзень, бегаючы з канца ў канец поля, а здабудзеш усяго ручкі сена. Малазямельныя, што маюць запашкі, баяцца, што ім некуды будзе дзявацца. Быццам ім ня будзе запашак хутарскіх? Яшчэ выгаднейшыя, чым штурквы.

Адным словам, ані воднай важкай прычыны ня можна выдумаць проці пераходу на хутары, а ўсё гаворыць за тое, што гэта ёсьць цяпер адзіны выхад з нашага цяжкага палажэньня. Калі мы самі ня сгодзім да галавы па розум, дык за нас ніхто ня стане думаць; і калі мы самі сабе не дадзём рады, дык прападзём.

Трэба быць ня толькі працавітым, але й думачым. Мы дайшлі да таго, што ўжо гінем, што нам няма гдзе павярнуцца. Трэба раз сабе сказаць, што гэтак жыць нельга, што новыя формы жыцьця мусяць замяніць старыя. Калі-ж будзем спакойна сядзець у балоне й чакаць збаўцы, які нас выпягне, дык пакуль яго дачакаемся, балота нас засмокае.

Сквінцэ-ж, гаспадары, старасьвецкія прывычкі й паглады, перастаньце слухаць баб і сьмела вазьміцеся тварыць лепшую будучыню для сябе й сваіх дзяцей, каб яны калі небудзь не назвалі вас дрэнным імем за вашае „пусьці — паваюся“.

Свой.

Самавольства.

г.м. Стававіцкая, пав. Баранавіцкі.

У нас здарыўся такі выпадак. Дня 17 прошлага месяца ў вёсцы Вялікая Колпеніца было гуляньне, на каторае прыйшлі жаўнеры з Баранавіч. Жаўнеры былі п'яныя і пачалі бойку, якая пачалася аб музыканта. Вайсковыя хапелі адабраць музыканта, катораму мыйсцовыя хлопцы запалілі, а тыя не давалі. Тады вайсковыя пачалі страляць з рэвалвэраў, пабілі некалькі хлопцаў. Здаецца, дасталася аднаму і вайсковому.

Мы, старэйшыя, думалі, што на гэтым і скончыцца, але ня тут тое было.

19 а гадз. 5 раніцы прышла жандармэрыя і заарыштавала 9 чалавек, якіх завялі на гаўптвахту, і тут пачалося „бадане“. Ды так „бадалі“, што людзі палухлі... І гэта рабілася не на пастарунку, а ў гарнізоннай гаўптвахце!

Пабітыя: Сьцяпан і Аляксандр Васілевічы, Мікалай, Аляксандр, Андрэй і Іван Острогі, Аляксандр і Самуіл Карачы і Андрэй Дзядовіч.

У гэтай справе мы зьвярнуліся да паша Ф. Ярэміча і сэн. А. Назарэўскага.

Тутэйшы.

У страху вочы велікія.

(З Косаўшчыны).

У жніўні месяцы ў Косаўскім павеце, Палескага ваяводства, здарыўся такі выпадак.

Недалёка ад ст. Івапэвічы пані з маёнтку N ехала ўначы каля гадзіны 11 да знаёмых. Раптам убачыла начлежнікаў, якія пасьвілі коні і распалілі агонь, каб пагрэцца. Але пані здалося, што гэта бандыты, дык сказала хурману завярнуцца і ехаць дамоў.

Начлежнікі, убачыўшы, што пані ўцякае, пачалі крычаць; а адзін хланчук меў пры сабе гільзу ад патрона, насыпаную серкаю і салетраю, як гэта робяць звычайна пастушкі, дык хлопнуў т. е. выстраліў.

Тады пані ўжо і зусім упэўнілася, што гэта бандыты! Прыехала дамоў ды зараз праз тэлефон да старасты.

Стараста да ваяводы, і — хутчэй нарацельную экспэдыцыю!

Прыехалі з ваяводства камісар, інспектары, сам кам. Самковіч ды і ўся паліцыя амаль не з усяго ваяводства і давай рабіць аблаву на бандытаў!

А такіх бандытаў на другую ноч знайшлі вельмі многа, бо амаль што не з усякай вёскі езьдзяць на начлег!

Паліцыя прыходзіць да начлежнікаў: вы адкуль? вы хто такі? дакумэнты вашыя? „довады асабістыя?“ А ведама ў нашых беларусаў „довадаў асабістых“ няма, бо ім не выдаюць. Вось, раз довадаў няма, значыць — „вы бандыты!“, ды давай іх колькамі ды на пастарунак! За адну ноч былі пабіты многа людзей. Некалькі людзей скавалі ды і павозьлі, а некаторым прыкладамі надавалі ды і пусьцілі...

Пабіты: з вёскі Углевічы — Дземян Прымак, Павел Осіпкі, Мікалай Валюк і іншыя.

Потым камандант з ваяводства высьвятліў, што гэта не бандыты, і адклікаў карную экспэдыцыю. Але, пакуль яе адклікаў — то нам, беларускім сялянам, паліцыя робыць палічыла...

Падарожны.

Культурнае жыцьцё ў Радавай Беларусі *

Насыценная газета.

Цяпер насыценных газет у Радавай Беларусі вельмі шмат. Кожны завод, майстэрня, клуб мае свае насыценныя газеты. Кожная школа, розныя ўстановы, як грамадзкія, так і вайсковыя — выдаюць свае насыценныя газеты. Тое самае па паведах і валасцях.

Кожная з гэтых газет паказвае добрыя і кепскія бакі жыцьця таго калектыву, які выдае газету.

Такія насыценныя часопісы, апрача ўсяго, зьяўляюцца першапачатковай школай для карэ-

*) Хроніка, Культурнага Жыцьця Радавай Беларусі, падаецца паводлуг менскіх газет, якія Рэдакцыя ад часу да часу атрымлівае.

спандэнтаў і для пачынаючых маляроў, якія даюць ілюстрацыі к тэксту.

А калі мы дададзім да гэтага пачуцьцё грамадакасьці, цягу да калектыву, што разьвівае такую газету, як праз супрацоўнічаньне ў ёй, так і сярод яе звычайных чытачоў, дык можна уявіць сабе тую аграмадную вагу, якую мае такі орган сярод шырокіх працоўных мас. У БССР такія газеты выдаюцца на розных мовах: беларускай, жыдоўскай, расейскай і польскай. Часам пішуча яны ад рукі, а часам на пішучай машынке.

Гэтыя газеты чытаюцца з зацікаўленасьцю. Яны вельмі жывыя па складу матэрыялу. Бываюць удачныя і з літаратурнага боку.

100.000 беларускіх буквароў.

Беларускае дзяржаўнае выдавецтва надрукавала к пачатку школьнага году 100.000 беларускіх буквароў, 15.000 экз. хрыстам „Родныя Шляхі“; 15.000 экз. хрыстам „Роднае Слова“.

Перадрук Гісторыі беларускае Літэратуры Гарэцкага.

Беларускае дзяржаўнае выдавецтва друкуе у значным ліку экз. Гісторыю беларускай літэратуры Гарэцкага.

Курсы пазашкольнае асьветы.

Нядаўна ў Менску зачыніліся курсы працаўнікоў пазашкольнае асьветы. Курсы скончылі 60 чалавек, з якіх беларусаў 45, — рэшта расейцы, паліякі і жыды. Курсы мелі заданьнем падрыхтаваць працаўнікоў для вясковых хат-чытальняў і народных дамоў, якія побач з беларускаю школай зьяўляюцца культурнымі асяродкамі на вёсцы. Адпаведна гэтаму быў зроблены падбор лектароў. На курсах выкладалася: беларусазнаўства, палітычная грамата, кааперацыя, санітарыя, бібліятэчная праца, сялянскі тэатр, сьценная і жывая газета і іншыя дысцыпліны пазашкольнае асьветы.

Беларусізацыя Вітабшчыны.

На пасылку настаўнікаў у школы далучаных да Беларусі раённаў уладам БССР адпущаны 2000 руб. Гэтыя сродкі будуць скарыстаны на дарожныя і інш. выдаткі па камандзіраваньню настаўнікаў-выкладчыкаў беларускай мовы і беларусазнаўства.

Беларуская мова на тэлеграфе.

Менскай поштай устаноўлены прыём тэлеграмаў на беларускай мове ў межах Беларусі.

Геолёгічныя досьледы.

Экспэдыцыя па геолёгічных досьледах БССР выехала для працы ў павет.

У першую чаргу геолёгічныя досьледы намечана правесці ў Аршанскім павеце.

На чале экспэдыцыі стаіць грам. Бялодуба (прафэсар БДУ) і Грамыка (прадстаўнік Інбелкульту).

Сельска-гаспадарскія парады.

Яі ратаваць абдую карову.

Абдуваньне кароў у нас бываець досыць часта. Улетку найчасцей абдуваець карову тады, калі яна з расой пад'есяць зьлінае канюшыны, вікі, гароху, бульбоўніку або ядавітай травы. Прыметы гэтай хваробы досыць вядомы ўсім: раптоўнае павялічэньне трыбуха, асабліва з левага боку; карова не бярэцца за корм і ня жуець жвачку; стогнець і цяжка дыхаець, разьвіўшы рот, з якога цякуць сьліна і пена; паглынуў у каровы дзікі, вочы паказваюць; вушы і рогі сьціснутыя, ногі растапыраны. Калі не памагчы карове, дык абдудая карова здыхаець праз гадзіну-паўтары, дзеля гэтага, трэба зараз-жа пасьпяшацца тым ці іншым спосабам лячыць карову. Нам колькі разоў прыходзілася хутка вылячыць абдую карову зусім простым спосабам, які даступны кожнаму селяніну і не вымагаець многа кошту на зельле.

Скруціўшы з саломы вязьмо, трэба памачыць яго ў дзёгаць і гэтым вязьмом падкілаць (зануздаць) карову. У сярэдзіну карове даюць адну лыжку нашатырнага сьпірту, разьведзенага ў бутэльцы добра намыленай вадой. Гэта зельле даецца па паўбутэльцы пераз паўгадзіны. Калі нашатырнага сьпірту няма, памагаець такое зельле: 2 або 3 лыжкі шпікінару зьмешываюць з паўбутэлькай гарэлкі, пасыпа гэтага зельле ўліваецца ў бутэльку і бутэлька даліваецца сьціснутай вадой; даецца за адзін раз.

Можна ужываць і гэтае сьрэдня: у бутэльку вадзі люць па паўшклянкі карасіны і чыстага дзёгцю і дзюць за адзін раз. Надта добра памагаець пры абдуваньні навар кміну. Праз увесь час карове трэба не даваць класьціцы, ды расьціраць як можна крапчай левы бок і вадзіць карову.

Калі ніякае зельле не памагаець, дык тады трэба пракалоць вострым нажом або цывяком карове левы бок у галоднай яміне (на самых уздухах на далонь ніжэй хрыбеціны (касьці). У даірку, каб лепей выхадзілі газы, трэба ўставіць піпчык ад таўстой перыны, або тоненькую трубочку. Калоць бок трэба крыху з нізу ўверх, каб не зачапіць нырак.

Я. п.